


समाहरणालय पूर्वी चम्पारण, मोतिहारी।
(जिला गोपनीय शाखा)

आदेश

पताही प्रखंड में दिनांक-30.11.2013 को पूर्वाह्न 11.00 बजे सिंहेश्वरी सेमिनरी उच्च विद्यालय, पताही में विशेष विकास शिविर का आयोजन किया गया है। उक्त शिविर में चिकित्सा, स्वास्थ्य, आर0टी0पी0एस0, राजस्व, शिक्षा, आई0सी0डी0एस0, आपूर्ति, विद्युत, पेयजल आपूर्ति, मनरेगा, पुलिस विभाग का स्टॉल लगाया जाएगा। इस हेतु निम्नलिखित आदेश दिए जाते हैं :-

1. सिविल सर्जन, पूर्वी चम्पारण उक्त विकास शिविर में निःशुल्क स्वास्थ्य जाँच की व्यवस्था सुनिश्चित करेंगे। साथ ही, विकलांगता प्रमाण-पत्र निर्गत करने हेतु चिकित्सकों की टीम की प्रतिनियुक्ति सुनिश्चित करेंगे।
2. प्रखंड विकास पदाधिकारी के द्वारा आर0टी0पी0एस0 के विशेष काउन्टर की व्यवस्था की जायेगी, जिसमें वृद्धावस्था एवं विकलांगजनों के आवेदन-पत्रों पर प्राप्त रसीद निर्गत कर संबंधित पदाधिकारी को उपलब्ध कराने की कार्यवाही की जायेगी। आवेदकों के फोटोग्राफी की भी व्यवस्था की जायेगी।
3. संबंधित पंचायत सचिव जन्म एवं मृत्यु प्रमाण-पत्र हेतु आवेदन-पत्र प्राप्त करने के लिए आर0टी0पी0एस0 काउन्टर पर उपलब्ध रहेंगे।
4. राजस्व कार्यों के निष्पादन हेतु अंचल निरीक्षक एवं राजस्व कर्मचारी की प्रतिनियुक्ति अंचलाधिकारी के द्वारा की जायेगी।
5. विद्युत संबंधी कार्यों के अनुश्रवण तथा निष्पादन हेतु संबंधित सहायक अभियंता/कनीय अभियंता, विद्युत आपूर्ति शिविर में उपस्थित रहेंगे।
6. जिला शिक्षा पदाधिकारी शिविर के अवसर पर संबंधित टोलों के विद्यालयों का निरीक्षण कर विद्यालय के मुसहर बच्चों की पहचान कर विद्यालय में भेजने हेतु व्यवस्था करेंगे।
7. कार्यक्रम पदाधिकारी, मनरेगा जॉब कार्ड निर्गत करने एवं भुगतान हेतु विशेष काउन्टर की व्यवस्था सुनिश्चित करेंगे।
8. कार्यपालक अभियंता, लोक स्वास्थ्य प्रमंडल, मोतिहारी एवं ढाका पेय जलापूर्ति की व्यवस्था का अनुश्रवण कर आवश्यकतानुसार चापाकल की व्यवस्था सुनिश्चित करेंगे तथा निर्मल भारत योजनान्तर्गत शिविर का आयोजन करेंगे।
9. उक्त विकास शिविर में अनुमंडल पुलिस पदाधिकारी, पकड़ीदयाल, पुलिस निरीक्षक एवं थानाध्यक्ष, पताही उपस्थित रहकर अपने विभाग से संबंधित मामलों के निष्पादन की दिशा में कार्यवाही करेंगे।
10. संबंधित प्रखंड के मेन्टर पदाधिकारी शिविर में उपस्थित रहेंगे तथा शिविर पूर्व व्यवस्था सुनिश्चित करेंगे।
11. श्री आशीष गुप्ता, सर्व शिक्षा अभियान अन्तर्गत अनुबंध पर चयनित ऑडियोलॉजिस्ट, सभी आवश्यक उपकरणों सहित विकास शिविर में उपलब्ध रहेंगे।
12. प्रखंड विकास पदाधिकारी, पताही उक्त विकास शिविर का अपने सरकारी तंत्र के माध्यम से व्यापक प्रचार-प्रसार करना सुनिश्चित करेंगे। साथ ही, उक्त शिविर में उपस्थित रहने के लिए अपने स्तर से स्थानीय जनप्रतिनिधि को सूचित करना सुनिश्चित करेंगे।
13. आई0सी0डी0एस0 से संबंधित शिकायत/सूचना प्राप्त करने हेतु अलग से काउन्टर की व्यवस्था की जायेगी, जिसे जिला प्रोग्राम पदाधिकारी, आई0सी0डी0एस0, मोतिहारी सुनिश्चित करेंगे।




जिला पदाधिकारी,
पूर्वी चम्पारण, मोतिहारी।

ज्ञापांक— 2187 / गो०, मोतिहारी, दिनांक— 20 वीं नवम्बर, 2013

प्रतिलिपि प्रखंड विकास पदाधिकारी/अंचलाधिकारी/कार्यक्रम पदाधिकारी, मनरेगा/बाल विकास परियोजना पदाधिकारी/प्रखंड शिक्षा पदाधिकारी/प्रखंड आपूर्ति पदाधिकारी, पताही/श्री आशीष गुप्ता, ऑडियोलॉजिस्ट, सर्व शिक्षा अभियान, मोतिहारी को सूचनार्थ एवं आवश्यक कार्रवाई हेतु प्रेषित।

प्रतिलिपि अपर समाहर्ता, पूर्वी चम्पारण/उप विकास आयुक्त, पूर्वी चम्पारण/अनुमंडल पदाधिकारी/अनुमंडल पुलिस पदाधिकारी, पकड़ीदयाल/सिविल सर्जन, पूर्वी चम्पारण/संबंधित मेन्टर पदाधिकारी/जिला आपूर्ति पदाधिकारी/जिला प्रोग्राम पदाधिकारी, आई०सी०डी०एस०/जिला शिक्षा पदाधिकारी/कार्य०अभि०, लोक स्वास्थ्य प्रमंडल, ढाका/कार्य०अभि०, विद्युत आपूर्ति प्रमंडल, मोतिहारी/रक्सौल/जिला कल्याण पदाधिकारी/प्रभारी पदा०, आर०टी०पी०एस० कोषांग/आई०टी० प्रबंधक/पुलिस निरीक्षक/थानाध्यक्ष, पताही को सूचनार्थ एवं आवश्यक कार्रवाई हेतु प्रेषित।




जिला पदाधिकारी,
पूर्वी चम्पारण, मोतिहारी।

ज्ञापांक— 2187 / गो०, मोतिहारी, दिनांक— 20 वीं नवम्बर, 2013

प्रतिलिपि श्री अमित कुमार, भा.प्र.से., (परी०), पूर्वी चम्पारण, मोतिहारी को सूचनार्थ एवं आवश्यक कार्रवाई हेतु प्रेषित।

प्रतिलिपि पुलिस अधीक्षक, पूर्वी चम्पारण, मोतिहारी को सूचनार्थ एवं आवश्यक कार्रवाई हेतु प्रेषित।



जिला पदाधिकारी,
पूर्वी चम्पारण, मोतिहारी।


ज्ञापांक— 2187 / गो०, मोतिहारी, दिनांक— 20 वीं नवम्बर, 2013

प्रतिलिपि पुलिस उप महानिरीक्षक, चम्पारण प्रक्षेत्र, बेतिया को सादर सूचनार्थ प्रेषित।

प्रतिलिपि पुलिस महानिरीक्षक, मुजफ्फरपुर प्रक्षेत्र, मुजफ्फरपुर को सादर सूचनार्थ प्रेषित।

प्रतिलिपि आयुक्त, तिरहुत प्रमंडल, मुजफ्फरपुर को सादर सूचनार्थ प्रेषित।

प्रतिलिपि मुख्य सचिव, बिहार, पटना को सादर सूचनार्थ प्रेषित।



जिला पदाधिकारी,
पूर्वी चम्पारण, मोतिहारी।